

Veysəlov Vüqar Vaqif oğlu

Müəllif: Vüqar Həsənbəyli
13.03.2012 02:00

Vüqar Vaqif oğlu Veysəlov 1970-ci il fevral ayının 22-də Gəncə şəhərində anadan olmuşdur. Orta məktəbi bitirərək, Azərbaycan Kənd Təsərrüfatı İnstitutunun (ADAU) iqtisadiyyat fakültəsinə qiyabi qəbul olur. Birinci kursu bitirdikdən sonra, Sverdlovsk vilayətinin Yelan şəhərinə əsgəri xidmətə göndərilir. Burada mexanik-sürücü peşəsinə yiyələnir. Əsgəri borcunu qurtardıqdan sonra doğma şəhərinə qayıdır və təhsilini davam etdirir.

Erməni quldurları və rusların törətdikləri vəşhiliklər bir azərbaycanlı kimi Vüqarı da hiddətləndirirdi. Onlardan intiqam almaq üçün təhsilini yarımçıq qoyub Gəncə özünümüdafiə batalyonuna qoşulur. Murovdağ, Qazax, Ağdərə bölgələrində düşmənlərə qarşı vuruşur. 1992-ci il iyulun 3-də Vüqar Veysəlov Ağdərə döyüşündə Vətən uğrunda qəhrəmancasına şəhid olur.

Gəncə şəhər 30 sayılı orta məktəb Vüqar Veysəlovun adını daşıyır.